

32003D0223

1.4.2003

IL-ĠURNAL UFFIĊJALI TA' L-UNJONI EWROPEA

L 83/66

**ID-DEĊIŻJONI TAL-KUNSILL LI QED JILTAQA' FIL-KOMPOŻIZZJONI TA' KAPIJET TA' L-ISTAT JEW TAL-GVERN**

**tal-21 ta' Marzu 2003**

**fuq l-emenda ta' l-Artikolu 10.2 ta' l-Istatut tas-Sistema Ewropea ta' Banek Ċentrali u tal-Bank Ċentrali Ewropew**

(2003/223/KE)

IL-LAQGHA TAL-KUNSILL LI QED JILTAQA' FIL-KOMPOŻIZZJONI TA' KAPIJET TA' L-ISTAT JEW TAL-GVERN,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew <sup>(1)</sup>, u partikolarment l-Artikolu 10.6 ta' dan,

Wara li kkunsidra r-rakkomandazzjoni mill-Bank Ċentrali Ewropew <sup>(2)</sup>,

Wara li kkunsidra l-opinjoni tal-Parlament Ewropew <sup>(3)</sup>,

Wara li kkunsidra l-opinjoni tal-Kummissjoni <sup>(4)</sup>,

Billi:

(1) It-tkabbir taż-żona tal-euro ser twassal għal zieda fin-numru ta' membri tal-Kunsill Regulatorju tal-Bank Ċentrali Ewropew (BĊE). Hemm il-htieġa li tinzamm il-kapaċità tal-Kunsill Regulatorju għal teħid ta' deċiżjonijiet b'effiċjenza u f'waqthom f'żona akbar ta' l-euro, irrispettivament minn numru ta' Stati Membri li jadottaw l-euro. Sabiex ikun jista' jsir hekk, in-numru ta' gvernaturi li għandhom id-dritt tal-vot ser ikollu jkun iżgħar minn numru komplessiv ta' gvernaturi fil-Kunsill Regulatorju. Sistema ta' rotazzjoni hija mod ġust, effiċjenti u aċċettabbli ta' kif jiġu assenjati d-drittijiet tal-vot fost il-gvernaturi fil-Kunsill Regulatorju. In-numru ta' 15-il dritt għall-vot għall-gvernaturi jilhaq bilanċ xieraq bejn, fuq naħa waħda, il-kontinwità mal-

forma eżistenti nkluz l-ghoti bbilanċjat tad-drittijiet tal-vot bejn is-sitt membri tal-Bord Eżekuttiv u l-membri l-oħra tal-Kunsill Regulatorju u, fuq in-naħa l-oħra, il-htieġa li jiġi assigurat mod effiċjenti ta' teħid ta' deċiżjonijiet f'Kunsill Regulatorju sostanzjalment akbar.

(2) Fid-dawl tal-ħatra tagħhom fuq livell Ewropew bi proċedura tat-Trattat u r-rwol tagħhom fil-BĊE, bil-kompetenza tagħhom tifrex maż-żona ta' l-euro kollha, kull membru tal-Bord Eżekuttiv għandu jzomm d-dritt tal-vot permanenti fil-Kunsill Regulatorju.

(3) Il-modalitajiet tal-votazzjoni fil-Kunsill Regulatorju huma aġġustati fuq il-bażi ta' l-Artikolu 10.6 ta' l-Istatut. Min-ħabba li dan l-Artikolu jikkonċerna biss l-emendi għall-Artikolu 10.2 ta' l-Istatut, kull aġġustament tal-modalitajiet tal-votazzjoni m'għandu l-ebda implikazzjoni għall-votazzjoni fuq deċiżjonijiet mehuda skond l-Artikoli 10.3, 10.6 u 41.2 ta' l-Istatut.

(4) Hames prinċipji fundamentali huma riflessi fl-elementi kostituttivi tas-sistema ta' rotazzjoni magħżula. Il-prinċipju "membru wiehed, vot wiehed", li huwa l-prinċipju ċentrali tal-Kunsill Regulatorju dwar it-teħid tad-deċiżjonijiet, ikompli japplika għall-membri kollha tal-Kunsill Regulatorju li għandhom dritt tal-vot. Il-membri kollha tal-Kunsill Regulatorju jkomplu jippartecipaw fil-laqgħat tiegħu fil-kapaċità personali u ndipendenti, irrispettivament minn jekk għandhomx dritt tal-vot jew le. Is-sistema ta' rotazzjoni hija robusta fis-sens li hija kapaċi takkomoda kull tkabbir taż-żona ta' l-euro san-numru massimu ta' Stati Membri li bħalissa qiegħed jiġi previst. Barra dan, is-sistema ta' rotazzjoni tevta li tipproduċi sitwazzjonijiet li fihom il-gvernaturi li għandhom dritt tal-vot huma minn banek ċentrali nazzjonali (NCBs) ta' Stati Membri li, mehuda flimkien, huma pperċeputi bħala mhux rappreżentattivi ta' l-ekonomija taż-żona ta' l-euro b'mod shih. Fl-aħħar, is-sistema ta' rotazzjoni hija trasparenti.

(1) L-Istatut stabbilit mill-Protokoll anness mat-Trattat li jistabbilixxi l-Komunitajiet Ewropej, kif emendat mit-Trattat ta' Nizza.

(2) ĠU C 29, 07.02.03, p. 6.

(3) L-Opinjoni mogħtija fit-13 ta' Marzu 2003 (għadha m'hix ippubblikata fil-Ġurnal Uffiċjali).

(4) L-Opinjoni mogħtija fil-21 ta' Frar 2003 (għadha m'hix ippubblikata fil-Ġurnal Uffiċjali).

(5) L-allokazzjoni ta' gvernaturi lill-gruppi u l-assenjar ta' numri speċifiċi ta' drittijiet tal-vot lil dawn il-gruppi huma mfassla biex jiżguraw li dawk il-gvernaturi li għandhom id-dritt tal-vot huma minn NCBs ta' Stati Membri li, mehuda flimkien, huma rappreżentattivi ta' l-ekonomija taż-żona euro b'mod shiħ. Gvernaturi jeżerċitaw id-dritt tal-vot tagħhom bi frekwenzi differenti li jiddependu fuq id-daqs relattiv ta' l-ekonomija ta' l-Istat Membru ta' l-NCB fiż-żona ta' l-euro. L-allokazzjoni ta' gvernaturi lill-gruppi hija għalhekk dipendenti fuq l-ikklassifikar ta' l-Istat Membru ta' l-NCB bbażat fuq indikatur b'żewġ komponenti: id-daqs tas-sehem ta' l-Istat Membru ta' l-NCB (i) fil-prodott gross domestiku komplessiv bil-prezzijiet tas-suq (hawnhekk iżjed 'il quddiem GDP mp) ta' l-Istati Membri li adottaw l-euro; u (ii) fit-total komplessiv tal-*balance sheet* ta' l-istituzzjonijiet monterarji finanzjarji (hawnhekk iżjed 'il quddiem TABS-MFIs) ta' l-Istati Membri li adottaw l-euro. Il-piż ekonomiku ta' l-Istat Membru kif rifless fil-GDP mp tiegħu huwa komponent appropjat bħalma l-impatt tad-deċiżjonijiet tal-bank ċentrali huwa akbar fl-Istati Membri li għandhom ekonomiji akbar minn dawk b'ekonomiji iżgħar. Fl-istess hin, id-daqs tas-settur finanzjarju ta' Stat Membru għandu wkoll rilevanza partikolari għad-deċiżjonijiet tal-bank ċentrali, billi il-kontropartijiet ta' l-operazzjonijiet tal-bank ċentrali jappartjenu għal dan is-settur. Piż ta'  $\frac{5}{6}$  huwa attribwit lill-GDP mp u piż ta'  $\frac{1}{6}$  lit-TABS-MFIs. Din l-għażla ta' piżijiet hija adattata, minhabba li din tfisser li s-settur finanzjarju huwa rappreżentat b'mod suffiċjenti u elokwenti.

(6) Sabiex jipprovdri għall-introduzzjoni mingħajr diffikultà tas-sistema ta' rotazzjoni, it-twaqqif tagħha ser isehh f'żewġ stadji. Fl-ewwel stadju l-gvernaturi ser ikunu allokat i f'żewġ gruppi malli n-numru tagħhom jeċċedi l-15. Il-frekwenza tad-drittijiet tal-vot tal-gvernaturi allokat i lill-ewwel grupp mhux ser ikun anqas mill-frekwenza tad-drittijiet tal-vot ta' dawk tat-tieni grupp. Meta numru sinifikattiv ta' Stati Membri ġodda jkunu dahlu fiż-żona euro, jiġifieri n-numru ta' gvernaturi jeċċedi l-21, huma jkunu allokat i lill-tlett gruppi. Fi hdan kull grupp il-gvernaturi għandhom dritt tal-vot għall-ammonti ta' żmien ugwali. Id-disposizzjonijiet dettaljati dwar l-implimentazzjoni dwar iż-żewġ prinċipji kif ukoll kull deċiżjoni possibbli biex jiġi pospost il-bidu tas-sistema ta' rotazzjoni biex tiġi evitata sitwazzjoni li gvernaturi fi hdan xi wiehed mill-gruppi għandhom frekwenza ta' voti ta' 100 % għandhm jiġu adottati mill-Kunsill Regulatorju, li jaġixxi b'magġoranza ta' żewġ terzi tal-membri kollha tiegħu, bid-dritt tal-vot jew mingħajru.

(7) L-ishma ta' kull Stat Membru ta' l-NCBs fil-GDP mp komplessiv u fit-TABS-MFIs ta' l-Istati Membri li adottaw l-euro għandhom ikunu aġġustati kull meta l-GDP mp komplessiv huwa aġġustat skond l-Artikolu 29.3 ta' l-Istatut jew kull meta n-numru ta' gvernaturi fil-Kunsill Regulatorju jiżdied. L-ishma l-ġodda li jirriżultaw minn aġġustamenti regolari għandhom japplikaw mill-ewwel ġurnata tas-sena

ta' wara. Malli wiehed jew aktar mill-gvernaturi jsiru membri tal-Kunsill Regulatorji, il-perjodi ta' riferenza li għandhom jintużaw biex jiġi kalkolati l-ishma ta' l-Istat Membru ta' l-NCBs rispettivi fil-GDP mp komplessiv u fit-TABS-MFI ta' l-Istati Membri li adottaw l-euro għandhom ikun identiċi għal dawk użati għall-ahhar aġġustament kwinkwennjali ta' l-ishma. L-ishma l-ġodda li jirriżultaw minn dawn l-aġġustamenti mhux regolari japplikaw mill-ġurnata li fiha l-gvernatur(i) jingħaqad(jingħaqdu) fil-Kunsill Regulatorju. Dawn id-dettlaji operazzjonali huma parti mid-disposizzjonijiet ta' implimentazzjoni li għandhom jiġu adottati mill-Kunsill Regulatorju,

IDDEĊIEDA DAN LI ĠEJ:

#### Artikolu 1

L-Istatut tas-Sistema Ewropea ta' Banek Ċentrali u tal-Bank Ċentrali Ewropew huma hawnhekk emendati kif ġej:

L-Artikolu 10.2 ta' l-Istatut għandu jkun mibdul b'dan li ġej:

“(10.2) Kull membru tal-Kunsill Regulatorju għandu jkollu vot wiehed. Mid-data li fiha n-numru ta' membri tal-Kunsill Regulatorju jeċċedi l-21, kull membru tal-Kunsill Regulatorju għandu jkollu vot wiehed u n-numru ta' gvernaturi bid-dritt tal-vot għandu jkun 15. Dawn id-drittijiet tal-vot ta' l-ahhar għandhom ikunu assenjati u għandhom iduru kif ġej:

— mid-data li fiha n-numru ta' gvernaturi jeċċedi l-15, sakemm jilhaq 22, il-gvernaturi għandhom ikunu allokat i għal żewġ gruppi, skond l-ikklassifikar tad-daqs ta-sehem ta' l-Istat Membru tal-bank ċentrali nazzjonali fil-prodott gross domestiku komplessiv bi prezzijiet tas-suq u fit-total komplessiv tal-*balance sheet* ta' l-istituzzjonijiet monetarji finanzjarji ta' l-Istati Membri li adottaw l-euro. L-ishma fil-prodott gross domestiku komplessiv bil-prezzijiet tas-suq u fit-total komplessiv tal-*balance sheet* ta' l-istituzzjonijiet monetarji finanzjarji għandhom ikunu assenjati l-piżijiet ta'  $\frac{5}{6}$  u  $\frac{1}{6}$  rispettivament. L-ewwel grupp għandu jkun kompost minn hames gvernaturi u t-tieni grupp mill-gvernaturi li jkun fadal. Il-frekwenza tad-drittijiet tal-vot tal-gvernaturi allokat i għall-ewwel grupp m'għandux ikun anqas mill-frekwenza tad-drittijiet tal-vot ta' dawk tat-tieni grupp. Bla hsara għas-sentenza preċedenti, l-ewwel grupp għandu jkun assenjat erba' drittijiet tal-vot u t-tieni grupp hdax il-dritt tal-vot;

- mid-data li fiha n-numru ta' gvernaturi jilhaq 22, il-gvernaturi għandhom ikun allokat li tlett gruppi skond klassifikazzjoni bbażata fuq il-kriterji t'hawn fuq. L-ewwel grupp għandu jkun kompost minn hames gvernaturi u għandu jkun assenjat b'erba' drittijiet tal-vot. It-tieni grupp għandu jkun kompost minn nofs in-numru totali ta' gvernaturi, b'kull frazzjoni miżjuda sa' l-eqreb numru shih, u għandu jkun assenjat tmien drittijiet tal-vot. It-tielet grupp għandu jkun kompost mill-bqija tal-gvernaturi u għandu jkun assenjat tlett drittijiet tal-vot;
- f'kull grupp, il-gvernaturi għandhom ikollhom id-drittijiet tal-vot tagħhom għal ammonti ta' żmien ugwali;
- għall-kalkolazzjoni ta' l-ishma fil-prodott gross domestika komplessiv bil-prezzijiet tas-suq għandu japplika l-Artikolu 29.2. It-total komplessiv tal-*balance sheet* ta' l-istituzzjonijiet finanzjarju monetarji għandu jkun kalkolat skond il-qafas ta' l-istatistika li japplika fil-Komunità Ewropea fil-hin tal-kalkolazzjoni;
- kull meta l-prodott gross domestiku komplessiv bil-prezzijiet tas-suq ikun aġġustat skond l-Artikolu 29.3, jew kull meta n-numru ta' gvernaturi jiżdied, id-daqs u/jew il-kompożizzjoni tal-gruppi għandu jkun aġġustat skond il-prinċipji msemmija hawn fuq;
- il-Kunsill Regulatorju, li jaġixxi b'maġġoranza ta' żewġ terzi tal-membri tiegħu, bid-dritt tal-vot jew minghajr id-dritt tal-vot, għandu jiehu l-passi kollha meħtieġa għall-implimentazzjoni tal-prinċipji msemmija hawn fuq u jista' jiddeċiedi li jipposponi l-bidu tas-sistema ta' rotazzjoni sad-data li fiha n-numru ta' gvernaturi jeċċedi 18.

Id-dritt tal-vot għandu jiġi eżerċitat personalment. B'deroga minn din ir-regola, ir-Regoli ta' Proċedura msemmija fl-Artikolu 12.3 jistgħu jstabbilixxu li membri tal-Kunsill Regulatorju jistgħu jittfegħu l-vot tagħhom permezz ta' *teleconferencing*. Dawn ir-regoli għandu jipprovdu wkoll li membru tal-Kunsill Regulatorju li ma jkunx jista' jattendi l-laqgħat tal-Kunsill Regulatorju għall-perjodu twil jista' jahtar sostitut bħala membru tal-Kunsill Regulatorju.

Id-dispożizzjonijiet tal-paragrafu preċedenti huma minghajr preġudizzju għad-drittijiet tal-vot tal-membri kollha tal-Kunsill Regulatorju, bid-dritt tal-vot jew minghajr, skond l-Artikoli 10.3, 10.6 u 41.2.

Hlief kif provdut f'dan l-Istatut, il-Kunsill Regulatorju għandu jaġixxi b'maġġoranza sempliċi tal-membri li għandhom d-dritt tal-vot. F'każ ta' riżultat b'voti ndaqs, il-President għandu jkollu vot deċiżiv.

Sabiex il-Kunsill Regulatorju jkun jista' jivvota, irid ikun hemm kworum ta' żewġ terzi tal-membri li għandhom id-dritt tal-vot. Jekk il-kworum ma jintlahaqx, il-President jista' jsejjaħ laqgħa straordinarja li matulha deċiżjonijiet jittiehdu minghajr konsiderazzjoni għall-kworum."

#### Artikolu 2

1. Din id-Deċiżjoni għandha tiġi ratifikata mill-Istati Membri kollha skond l-obbligi kostituzzjonali rispettivi. L-istrumenti tar-ratifikazzjoni għandhom jiġu depożitati mal-Gvern tar-Repubblika Taljana.

2. Din id-Deċiżjoni għandha tiġi fis-seħh fl-ewwel ġurnata tat-tieni xahar wara dak li fih l-istrument tar-ratifikazzjoni jkun depożitat mill-aħhar Stat Membru firmatarju sabiex jaderixxi ma' dik il-formalità.

Magħmula fi Brussel, fil-21 ta' Marzu 2003.

*Għall-Kunsill, li qed jiltaqa' fil-komposizzjoni ta' Kapijiet ta' l-Istat jew Gvern*

*Il-President*

C. SIMITIS